

राष्ट्रीय आरोग्य अभियानांतर्गत सन २०१९-२० या आर्थिक वर्षामध्ये उपलब्ध असलेल्या अनुदानातून आयपीएचएस कार्यक्रमांतर्गत डायलेसिस युनिट व बर्न वार्डसाठी लागणाऱ्या औषधे व साधन सामुग्री खरेदी करण्यासाठी येणाऱ्या खर्चास प्रशासकीय मान्यता मिळण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्रशामा-०६१९/प्र.क्र.४०५/आरोग्य -७
१० वा मजला, गो. ते. रुग्णालय संकूल इमारत,
नवीन मंत्रालय, मुंबई - ४००००१.
दिनांक : १६ जुलै, २०१९.

वाचा :-

- १) सहसंचालक, आरोग्य सेवा (खरेदी कक्ष), मुंबई यांचे पत्र क्र. संआसे/ खरेदीकक्ष/ डायलेसीस युनिट खरेदी/१५००-१५०४/ २०१९, दिनांक १८ जून, २०१९.
- २) आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, मुंबई यांच्याकडील दिनांक २९ मे, २०१९ रोजीची मान्य टिप्पणी.

प्रस्तावना :-

राष्ट्रीय आरोग्य अभियानांतर्गत सन २०१९-२० या आर्थिक वर्षामध्ये उपलब्ध असलेल्या अनुदानातून आयपीएचएस कार्यक्रमांतर्गत राज्यातील डायलेसिस युनिट व बर्न वार्डसाठी लागणाऱ्या औषधे व साधन सामुग्री खरेदी करण्यासाठी येणाऱ्या खर्चास अंदाजित रक्कम रु.६८०.५८ लक्ष रकमेस प्रशासकीय मान्यता मिळण्याबाबतचा विषय शासनाच्या विचाराधीन होता.

शासन निर्णय :-

राष्ट्रीय आरोग्य अभियानांतर्गत सन २०१९-२० या आर्थिक वर्षातील मंजूर कृती आराखडयामध्ये आयपीएचएस अंतर्गत अनुदान मंजूर झालेले आहे. सदर प्राप्त अनुदानातून राज्यातील डायलेसिस युनिट व बर्न वार्डसाठी आवश्यक असणाऱ्या औषधे व साधन सामुग्री खरेदी करण्यासाठी येणाऱ्या खर्चास अंदाजित रक्कम रु.६८०.५८ लक्ष रकमेस प्रशासकीय मान्यता

मिळण्याबाबतचा प्रस्ताव सहसंचालक, आरोग्य सेवा (खरेदी कक्ष), मुंबई यांनी शासनास सादर केलेला आहे. त्यानुषंगाने सदर प्रस्तावास प्रशासकीय मान्यता देण्यात येत आहे. त्याबाबत अनुदान व खरेदी करावयाच्या बाबींचा तपशिल पुढीलप्रमाणे आहे:-

अ- अनुदानाचा तपशिल

Sr. no	FMR Code PIP 2019-20	Name of Head	Approved Budget in PIP in 2019-20 (In Lakhs)	Procurement Proposal (In Lakhs)
1	FMR Code 1.1.6.6	Procurement of Consumables & reagents for Dialysis & Burn Wards	851.00	680.58

ब- प्रस्तावित खरेदीचा तपशिल Dialysis Consumables

Sr. No.	Name of Medicines & consumables	Required for Each Dialysis	Rate per item (In Rs.)	Total quantity as per District requirement	Total Amt. (In Rs.) Approx.
Consumables					
1	AV Fistula Needle No.16	1	14.3	80000	1144000
2	AV Fistula Needle No. 17	1	19.55	40000	782000
3	Haemodialysis blood tubing	1	42.8	70000	2996000
4	Haemodilyser Sixe F5	1	480	15000	7200000
5	Haemodilyser Sixe F6	1	525	50000	26250000
6	Haemodilyser Size F8	1	598	15000	8970000
7	Double Lumen Catheter 12 ft	Each new Patient	1250	2500	3125000
8	Triple Lumen Catheter 12 ft	Each new Patient	1500	2500	3750000
9	Center line dauhal lumen catheter 7 ft	Each new Patient	1200	500	600000
10	Center line Triple lumen Catheter 7 ft	Each new Patient	1200	900	1080000
11	Diasafe filter	1	2000	1500	3000000
12	Transduser protector	1	10	40000	400000
13	Haemodialysis concentrate solution A (10 Lit can)		351.68	3000	1055040
14	P D Connection Set		425	4000	1700000
15	Potassium free Haemodialysis concentrate solution A		100	4000	400000
16	Citisterile solution 5 lit	For 100 Dialysis	4672	1200	5606400
	Total				68058440

२. वरील प्रशासकीय मान्यता खालील अटी व शर्तीच्या अधीन राहून देण्यात येत आहे :-

- १) सदर बाबींच्या खरेदीची आवश्यकता / मागणी याची शहानिशा / खातरजमा करण्यात यावी. त्यानंतरच सदर बाबीची निविदा प्रक्रिया राबविण्यात यावी.
- २) सदरहू बाबीचे विनिर्देश गरजेनुसार व अद्ययावत असल्याची खातरजमा करण्यात यावी. सदरहू बाबीचे तांत्रिक विनिर्देश (Technical specification) संबंधित तज्ञांनी (तांत्रिक समिती / अधिकारी) यांनी मान्य केलेल्या विनिर्देशानुसार असावेत. तसेच, सदर तांत्रिक विनिर्देश (Technical specification) हे कोणत्याही विशिष्ट कंपनीला फायदा होईल अशा रितीने तयार केलेले नसल्याबाबत खातरजमा करण्यात यावी. पीआयपी मध्ये मंजूर असलेल्या बाबींच्या तांत्रिक विनिर्देशानुसार मागणीपत्र पाठविण्याची जबाबदारी संबंधीत कार्यक्रम प्रमुखांची राहिल. प्रस्तावातील समाविष्ट असलेल्या बाबींवरच निविदा प्रक्रिया करण्यात यावी.
- ३) शासन निर्णय, उद्योग, ऊर्जा व कामगार विभाग, क्र. भांखस-२०१४/प्र.क्र.८२/भाग-III/ उद्योग-४, दिनांक १ डिसेंबर, २०१६ अन्वये प्रसिध्द करण्यात आलेल्या शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारीत नियमपुस्तिका यामधील तरतूदीनुसार विहित निविदा प्रक्रिया राबविण्यात यावी.
- ४) प्रशासकीय मान्यता देताना प्रस्तावित खरेदीचे दर हे अंदाजित आहेत. त्यामुळे GEM Portal, इतर राज्यांचे दरकरार, National Pharmaceutical Pricing Authority (NPPA) यांच्याकडील उपलब्ध असलेल्या न्युनतम दर विचारात घेण्यात यावेत. तसेच हाफकिन संस्थेतील सदर बाबींची खरेदी केली जात असल्यास अथवा झालेली असल्यास निविदेत प्राप्त झालेले न्युनतम दर विचारात घेऊन त्या दरांना अंदाजित दर म्हणून गृहित धरण्यात यावे व त्यानुसार निविदेकरीता मागणी नोंदवितांना औषधी, औषधी साहित्य व उपकरणांच्या संदर्भात अंदाजित दर म्हणून नोंदविण्यात यावेत व खरेदी प्रक्रियेअंती दर निश्चित करण्यात यावा. सदर दर हा बाजार भावापेक्षा कमी असल्याबाबत आणि संबंधित पुरवठादाराने या बाबीचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबत खातरजमा करण्यात यावी.
- ५) सदर बाबींबाबत पुरवठापूर्व / पुरवठानंतर नमुना तपासणी (pre/Post dispatch random sample inspection) करून उचित व योग्य विनिर्देश (specification) असल्याची खात्री करण्यात यावी.

- ६) सदरहू बाबीसाठी होणारा खर्च राष्ट्रीय आरोग्य अभियानांतर्गत केंद्र शासनाने मंजूर केलेल्या कृती आराखडयामध्ये सन २०१९-२० साठी उपलब्ध करून दिलेल्या लेखाशिर्ष FMR Code १.१.६.६ अंतर्गत मंजूर करण्यात आलेल्या रु.८५१.०० लक्ष इतक्या अनुदानातून भागविण्यात यावा. सदरची निविदा प्रक्रिया प्रशासकीय मंजूरीच्या विहित कालावधीत पूर्ण होईल याची दक्षता घ्यावी.
 - ७) तसेच, या बाबीची द्विरुक्ती (Duplication) होणार नाही, याची दक्षता घेण्यात यावी.
 - ८) संपूर्ण निविदा प्रक्रिया राबवितांना केंद्रीय दक्षता आयोगाच्या मार्गदर्शक सूचनांचे (CVC Guidelines) तंतोतंत पालन करण्यात यावे.
 - ९) शासन निर्णय, वित्त विभाग, क्र. विअप्र-२०१३/प्र.क्र.३०/भाग-२/२०१३/विनियम, दिनांक १७ एप्रिल, २०१५ सोबतच्या परिशिष्टातील वित्तीय अधिकार नियम पुस्तिका १९७८, भाग-पहिला उपविभाग-दोन मधील अ.क्र.४ नियम क्र.७ समोरील स्तंभ क्र.६ येथील अटींची पूर्तता करण्यात यावी.
 - १०) निविदा प्रक्रिया पूर्ण झाल्यानंतर खरेदी समितीच्या मान्यतेनंतरच पुरवठा आदेश निर्गमित करण्यात यावेत.
 - ११) सदर प्रकरणी सार्वजनिक आरोग्य विभाग शासन निर्णय क्र.खरेदी-२०१६/प्र.क्र.२४०/आरोग्य-८ दिनांक २६ जुलै, २०१७ च्या शासन निर्णयातील तरतूदीनुसार कार्यवाही करण्यात यावी.
३. उपरोक्त अनुक्रमांक १ ते ११ येथे नमूद अटींची पूर्तता करण्याची व खरेदी नियमानुसार व आवश्यकते प्रमाणे आहे हे सुनिश्चित करण्याची संपूर्ण जबाबदारी आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, मुंबई व संचालक, आरोग्य सेवा संचालनालय, मुंबई आणि सदरहू कार्यक्रम राबविणाऱ्या कार्यक्रम प्रमुख यांची राहिल.
४. सदर शासन निर्णय, वित्त विभाग, क्र.विअप्र-२०१३/प्र.क्र.३०/१३/विनियम, भाग-२, दिनांक १७ एप्रिल, २०१५ मधील वित्तीय अधिकार नियम पुस्तिका १९७८ भाग-पहिला उपविभाग-दोन मधील अनु क्रमांक ४, नियम क्र. ७ अन्वये अवजारे, किरकोळ साधन सामग्री आणि उपक्रम संच

विकत घेण्यास मंजूरी देण्यासाठी प्रशासनिक विभागास प्रदान करण्यात आलेल्या अधिकारानुसार सदर शासन निर्णय निर्गमित करण्यात येत आहे.

५. प्रस्तुत शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्र. 201906201054526117 असा आहे. सदर शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज. स. तडवी)
अवर सचिव, महाराष्ट्र शासन

प्रत:-

- १) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- २) संचालक, आरोग्य सेवा, आरोग्य संचालनालय, मुंबई.
- ३) अतिरिक्त संचालक, राज्य कुटुंब कल्याण कार्यालय, पुणे.
- ४) सर्व सह संचालक (आरोग्य सेवा संचालनालया मार्फत)
- ५) सर्व सहसचिव/उपसचिव, सार्वजनिक आरोग्य विभाग.
- ६) उप संचालक, सर्व मंडळ कार्यालये.
- ७) सर्व जिल्हा शल्य चिकित्सक (FWB मार्फत)
- ८) सर्व जिल्हा आरोग्य अधिकारी (FWB मार्फत)
- ९) निवडनस्ती (आरोग्य-७)